
Kailasashailaprakaravarnanam 2

कैलासशैलप्रकारवर्णनम् 2

Document Information



Text title : Kailasashailaprakaravarnanam 2

File name : kailAsashailaprAkAravarNanam2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 15 -
shailaprAkAravarNanam ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸಶೈಲಪ್ರಾಕಾರವರ್ಣನಂ 2



(ಕೈಲಾಸಶೈಲೇ ಅಷ್ಟದಿಗ್ಗೋಪುರವರ್ಣನಂ 2)

ಸ್ಕಂದ ಉವಾಚ -

ನೈರ್ಮುತೇ ಗೋಪುರಂ ಶಂಭೋಃ ಪಂಚಲಕ್ಷಪ್ರಮಾಣಕಂ .

ರುದ್ರಾಣಾಂ ಚರಿತೈಶ್ಚೈವ ಶೋಭಿತಂ ಶಿಖರೈರಪಿ .. 1..

ಬಾಣಸ್ತತ್ರ ಮಹಾದೇವಮುಪಾಸ್ತೇ ಗಣಲಕ್ಷಕೈಃ .

ನವರನ್ನಸರೋಭೂಷೋ ಮಹಾಪ್ರಾಸಾದಮಧ್ಯಗಃ .. 2..

ತದಾಲಯಂ ರತ್ನಕೃಪ್ತಂ ಸಹಸ್ರಸ್ತಂಭಮಂಡಿತಂ .

ತತ್ರ ಬಾಣೇಶ್ವರಾಗಾರಂ ತೇನ ಲಿಂಗಂ ಸಮತ್ತಿತಂ .. 3..

ಮಂಡಪೈರ್ಗೋಪುರೈರ್ಯುಕ್ತಂ ತ್ರಿಕಾಲಂ ಬಿಲ್ವಪಲ್ಲವೈಃ ..

--

ಬಾಣ ಉವಾಚ -

ಬಾಣೇಶ ಶಂಭೋ ಹರಿಬಾಣಪಾಣೇ ತ್ವಂ ಪಾಹಿ ಗಂಗಾಧರ ಚಂದ್ರಚೂಡ .

ವಿಶ್ವೇಶ ಭರ್ಗ ಮದನಾಂತಕ ಕಾಲಕಾಲ ಮಾಮದ್ಯ ಶಂಕರ ವಿಭೋ

ಗಣನಾಥಪೂಜ್ಯ .. 4..

ಭದ್ರಾಣಿ ಮೇ ಸಂವಿಧತ್ವಾ ದ್ಯ ಶಂಭೋ ದೀಕ್ಷಾದಿದಕ್ಷಾಧ್ವರಧ್ವಂಸಕಾವ .

ಮಹೇಶಾನ ಪಂಚಾನನೇಂದುಮಕೃಷ್ಣೈಕಧಾಮ ಪ್ರಭೋ ಸಂಪ್ರಸೀದ ಪ್ರಸೀದ

ಪ್ರಸೀದ .. 5..

--

ಸ್ಕಂದ ಉವಾಚ -

ಇತ್ಥಂ ಸ್ತೌತಿ ಗಣೇಂದ್ರೋಽಸೌ ಬಾಣೋ ಬಾಣೇಶ್ವರಂ ಶಿವಂ .

ನೈರ್ಮುತೇ ಗೋಪುರೇ ತತ್ರಪ್ರಾಸಾದವರಮಧ್ಯಗಃ .. 6..

ಅಸ್ತಾದ್ರಿಃ ಪಾರಿಯಾತ್ರಶ್ಚ ಪಶ್ಚಾತ್ಪ್ರಾಕಾರಸನ್ನಗಾಃ .

ತತ್ರೈವ ಗೋಪುರಂ ಶಂಭೋರ್ದರ್ಶಲಕ್ಷೈಕಯೋಜನಂ .. 7..

ಪಟ್ಟಿಕಾದೇವವಗೋಷೈಶ್ಚ ಸ್ತಂಭೈಃ ಕುಂಭೈಶ್ಚ ಕೋಣಜೈಃ .

ರುದ್ರಾವತಾರಾಕ್ರೀಡಾಭೀ ರಚಿತಂ ವೃಷಭೈರ್ವೃತಂ .. 8..

ತಲಾನಾಂಚ ಸಹಸ್ರೇಣ ನಿರ್ಮಿತಂಚಿತ್ರವೇದಿಕಂ .

ಸುವರ್ಣರತ್ನಕಲಶೈಃ ಕೈಲಾಸಾದತಿಮುಂದರಂ .. 9..
 ತತ್ರಾಸ್ತಿ ಸೌಧಪ್ರವರಂ ಸಹಸ್ರಸ್ತಂಭಮಂಡಿತಂ .
 ಮಣಿಮಾಣಿಕ್ಯಖಚಿತಂ ದಿವ್ಯಸಿಹ್ಮಾಸನೈರ್ವೃತಂ .. 10..
 ಧೂಪದೀಪಾದಿಬಹುಲಂ ಭಕ್ತ್ಯಭೋಜ್ಯಸಮನ್ವಿತಂ .
 ತತ್ರ ಭೃಂಗೀ ಮಹಾತೇಜಾ ಭಸ್ಮೋದ್ಧಲಿತವಿಗ್ರಹಃ .. 11..
 ತ್ರಿಪುಂಡ್ರವಿಲಸದ್ಭಾಲೋ ಮಣಿಮಾಣಿಕ್ಯಕಂಕಣಃ .
 ಚಂದ್ರಾರ್ಧಶೇಖರಾಬದ್ಧರಾಜತ್ರಿಂಗಜಟಾಧರಃ .. 12..
 ಸಿಹ್ಮಾಸನಸ್ಥೋ ವರದೋ ಗಂಧವೈರ್ಗರ್ಣಪೈರ್ವೃತಃ .
 ವರುಣಾದಿಸುದಿಕ್ವಾಲೈರ್ಗರುಡೈರಪ್ಸರೋಗಣೈಃ .. 13..
 ಸೇವಿತೋ ರತ್ನಸೌಧಸ್ಥೋ ದಶಲಕ್ಷಗಣೈರ್ವೃತಃ .
 ವಾಸುಕಿಶ್ಯಂಕಪಾಲಶ್ಚ ಕಂಬಲಾಶ್ಚತರೌ ತಥಾ .. 14..
 ಶೇಷಶ್ಚ ತಕ್ಷಕಶ್ಚೈವ ದೈತ್ಯನಾಥಾ ನೃಪಾಸ್ತಥಾ .
 ಉಪಾಸತೇ ಭೃಂಗಿರಿಟಿಶ್ಶಿವಧ್ಯಾನಹತಾಶುಭಃ .. 15..
 ತತ್ರಾಸ್ತಿ ಗರ್ಭಭವನಂ ಪ್ರಾಕಾರವರಗೋಪುರಂ .
 ಭೃಂಗೀಶ್ವರಾಖ್ಯಂ ಲತಲ್ಲಿಂಗಂ ಸಂಪೂಜ್ಯ ಸ್ತೌತಿ ಭಕ್ತಿತಃ .. 16..
 ಪಂಚಾಮೃತೈಃ ಫಲರಸೈಃ ಪಂಚಗವ್ಯೋದಕೈರಪಿ .
 ಚಂದನೈಃ ಪುಷ್ಪಮಾಲಾಭಿರ್ಬಿಲ್ವಮಂದಾರಚಂಪಕೈಃ .. 17..
 ಧೂಪೈರ್ದೀಪಸ್ತಥಾಪುಷ್ಪೈರ್ನೈವೇದ್ಯೈರ್ಮುಖವಾಸಭೈಃ .. 18..
 --

ಭೃಂಗೀ ಉವಾಚ -

ಭೃಂಗೀಗೀಶ ಮೇ ಮನಸಿಜಸ್ತವಪಾದಪದ್ಮಭೃಂಗೋ ಭವತ್ಪನುದಿನಂ ಸರಸಾನುಮೋದಃ

ಪ್ರಾಪ್ನೋತು ಭಕ್ತಿಮಖಿಲಾಂ ತವ ಪಾದಪದ್ಮೇ ಮಾಯಾ ತು ಯಾತು ದುರಿತಿಂ
ಚರಿತಂತವೇಶ .. 19..

ಶ್ರೀಶಂಕರಾಮಯಹರೇಶ್ವರ ವಿಶ್ವಮೂರ್ತೇ ವಿಶ್ವಾಧಿಕೇಶ ಕರಸಂಗಿಕುರಂಗಬಾಲ .
ಮಂದಾರಕುಂದನವಚಂಪಕಬಿಲ್ವಮಾಲಾ ದಿವ್ಯೋತ್ತಮಾಂಗದಶುಭುಜಂಗ
ಸುರೇಶ ಪಾಹಿ .. 20..

ಸ್ಯಂದ ಉವಾಚ-

ಇತ್ಥಂ ಸ್ತೌತಿ ಸದಾಕಾಲಂ ಶಂಕರಂ ಲೋಕಶಂಕರಂ .
ಗಣಾನಾಂ ಶತಲಕ್ಷೈಶ್ಚ ಸ್ವಸಮಾನೈಃ ಪರೀವೃತಃ .. 21..
ವಾಯವ್ಯೇ ಗೋಪುರಂ ಶಂಭೋಃ ಪಂಚಲಕ್ಷಪ್ರಮಾಣತಃ .

ರುದ್ರಾವತಾರಕ್ರೀಡಾಭಿರನ್ವಿತಮ್ಮಣಿವೇದಿಕೈಃ .. 22..
 ರತ್ನಕುಂಭಶತಾಕೀರ್ಣಂ ವಾಯುಧೂತಪತಾಕಂ .
 ವೃಷಭಾಲಂಕೃತಂ ದಿವ್ಯಂ ತತ್ರ ಸೌಧಂ ಮಹಾತ್ಮನಃ .. 23..
 ಸಹಸ್ರಸ್ತಂಭಸಂಯುಕ್ತಂ ಹೇಮಾಸನಸಮಾಶ್ರಿತಂ .
 ರಿಟಿರಾಸ್ತೇ ಶಿವಧ್ಯಾನವಿಧೂತಾಖಿಲಹೃತ್ತಮಃ .. 24..
 ಭಸ್ಮಾಭ್ಯಕ್ಷಸ್ತಿಪುಂಡ್ರಾಂಕೋ ರತ್ನಾಕಲ್ಪವಿಭೂಷಿತಃ .
 ಸೋಮಾರ್ಧಶೇಖರೋದ್ಭಾಸಿಮುಕುಟೋ ವಾಯುಸೇವಿತಃ .. 25..
 ದ್ವಿಲಕ್ಷಗಣಪೈಶ್ಚೈವ ರುದ್ರವೃಂದೈರ್ನಿಷೇವಿತಃ .
 ತತ್ರ ಗರ್ಭೇಗೃಹಂ ಶನ್ಭೋ ರಿಟೀಶಾಖ್ಯಮಹೇಶಿತುಃ .. 26..
 ಪ್ರಾಕಾರಗೋಪುರೋಪೇತಂ ಧೂಪೈರ್ದೀಪೈರ್ಮನೋಹರೈಃ .
 ಜಾತೀಮಲ್ಲಿಕಮಂದಾರಬಿಲ್ವೈರಭ್ಯರ್ಚ್ಯ ಶಂಕರಂ .. 27..
 ಕೃತಾಂಜಲಿಪುಟಸ್ತೌ ತಿರಿಟೀಶಂಭಕ್ತಿಭಾವಿತಃ .
 ಸಮುದ್ಯತ್ಪುಲಕೋ ದೇವಂ ತ್ರಿಕಾಲಂ ಲಿಂಗಸಂಸ್ಥಿತಂ .. 28..
 --

ರಿಟಿರುವಾಚ -

ವಿಶ್ವೇಶ ವಿಶ್ವ ಮದನಾಂತಕ ವಿಶ್ವಮೂರ್ತೇ ಗೌರೀವರಾಮರಭುಜಂಗಘಣಾಭಿರಾಮ

ಗಂಗಾಧರಾಂತಕರಿಪೋ ಪ್ರಮಥಾಧಿನಾಥ ಪಾಹೀಶ ಮಾಮಕಧಿಯಾದ್ಯ
 ಲಲಾಮಸೋಮ .. 29..
 --

ಸ್ಕಂದ ಉವಾಚ -

ಇತ್ಥಂಸ್ತೌತಿರಿಟಿರ್ಭಕ್ತ್ಯಾರಿಟೀಶಂ ಮುದಿತಾಂತರಃ .
 ತತೋತ್ತರೇ ಚ ಪ್ರಾಕಾರೇ ಸಂಸ್ಥಿತಾಶ್ಚಕುಲಾಚಲಾಃ .. 30..
 ದುಂದುಭಿರ್ಮಂದರೋ ನಾಮ್ನಾ ಪರ್ವತೋ ರೈವತಸ್ತತಃ .
 ತತ್ರಾಪಿ ಗೋಪುರಂ ಶಂಭೋರ್ದಶಲಕ್ಷೋರ್ಧ್ವಗಂ ಸ್ಥಿತಂ .. 31..
 ಸಹಸ್ರತಲಸಂಯುಕ್ತಂ ಪಟ್ಟಿಕಾವೇದಿಕಾನ್ವಿತಂ .
 ರತ್ನಶೃಂಗಾಗ್ರವಿಲಸದ್ಧೂಯಮಾನಪತಾಕಕಂ .. 32..
 ರುದ್ರಾವತಾರಕ್ರೀಡಾಭಿರನ್ವಿತಂ ವೃಷಭೈರಪಿ .
 ತತ್ರಾಸ್ತಿ ಸೌಧಪ್ರವರಂ ಮಾಣಿಕ್ಯತಲಕುಟ್ಟಿಮಂ .. 33..
 ಸಹಸ್ರಕನಕಸ್ತಂಭೈರ್ನಿರ್ಮಿತಂ ವನರಾಜಿತಂ .
 ಹೇಮಸಿಹ್ಮಾಸನೈರ್ಯುಕ್ತಂ ಧೂಪಗಂಧಾನುಮೋದಿತಂ .. 34..
 ಮಣಿಪ್ರಭಾಭಾಸಿತಂಚ ತಿರಸ್ಕೃತನಭೋಂಕಣಂ .

(ಮಣಿಪ್ರಭಾಭಾಸಿತಂಚ ತಿರಸ್ಕೃತತಮೋಗುಣಂ .)
 ಕಾಲಾಗ್ನಿರುದ್ರಸ್ತತ್ರಾಸ್ತೇ ಯಕ್ಷೇಶೈಚ ನಿಷೇವಿತಃ .. 35..
 ಭಸ್ಮರುದ್ರಾಕ್ಷವೀತಾಂಗೋ ಮುಕ್ತಾಮಾಣಿಕ್ಯಭೂಷಣಃ .
 ಮುಕುಟೋದ್ಯತ್ಸುಧಾಧಾಮಖಂಡೋಜ್ಜಲಿತವಕ್ತ್ರಕಃ .. 36..
 ತ್ರಿಪುಂಡ್ರೇಖಾವಿತತಭಾಲಭಾಗಮನೋಹರಃ .
 ತ್ರಿಶೂಲಪಾಣಿವರದೋ ಹೇಮಸಿಂಹಾಸನಸ್ಥಿತಃ .. 37..
 ಕುಬೇರೇಣ ಚ ದೇವೈಶ್ಚ ಪಂಚಲಕ್ಷಗಣೈರಪಿ .
 ಹೇತಿಪಾಶಮಹಾಶೂಲಧರೈಸ್ತ್ರೈರಹಿಮನ್ಯುಭಿಃ .. 38..
 ತತ್ರಾಗಾರಂ ಮಹೇಶಸ್ಯ ಕಾಲರುದ್ರೇಶ್ವರಸ್ಯ ಚ .
 ಪ್ರಾಕಾರಗೋಪುರಯುತಂ ಧೂಪದೀಪಶತಾವೃತಂ .. 39..
 ನೈವೇದ್ಯೈಶ್ಚಂದನೈಶ್ಚೈವ ಬಿಲ್ವಮಂದಾರಪಂಕಜೈಃ .
 ಸಂಪೂಜ್ಯ ಪರಯಾ ಭಕ್ತ್ಯಾ ಸ್ತೌತಿ ದೇವಂ ಪಿನಾಕಿನಂ .. 40..
 --

ಕಾಲಾಗ್ನಿರುದ್ರ ಉವಾಚ -
 ತ್ರಿಯಂಬಕ ಸದಾಶಿವ ತ್ರಿಪುರಮಾರಕಾಲಾಂತಕ
 ತ್ರಿಶೂಲವರಪಾಶಸಂಯುತಕರಾದ್ರಿಬಾಣಾಸನ .
 (ತ್ರಿಯಂಬಕ ಸದಾಶಿವ ತ್ರಿಪುರಮಾರ ಕಾಲಾಂಧಕಾ-
 ದ್ಯಪಾರಸುರಶತ್ರುಹನ್ದರಿಶರಾದ್ರಿಬಾಣಾಸನ .)
 ಪ್ರಸಾದಜನಿತಾನನ ಪ್ರಕಟಚಂಡಧಾಮಾಗಮ
 ಸುಧಾಂಶುಕಶಿಖಂಡಕ ಸುರಸನಾಥ ಮಾಂ ಪಾಲಯ .. 41..
 --

ಇತಿ ಸ್ತೌತಿ ಪ್ರಹೃಷ್ಟಾತ್ಮಾ ಕಾಲರುದ್ರೋ ಮಹೇಶ್ವರಂ .
 ತಸ್ಯ ಪ್ರಾಕಾರಕೋಣೇ ಚಾಪ್ಯೈಶಾನ್ಯಾಂ ದಿಶಿಸಂಸ್ಥಿತಃ .. - - - ..

(shloka numbering error in source text)

ವೀರಭದ್ರಸ್ಸದೈವಾಸ್ತೇ ಗಣಲಕ್ಷ್ಯಃ ಪರೀವೃತಃ .
 ತದುತ್ತರಂ ಹಿ ಕೈಲಾಸಂ ತತ್ರ ಗೋಪುರಮುತ್ತಮಂ .. 42..
 ಪಂಚಲಕ್ಷಪ್ರಮಾಣೇನ ವೇದಿಕಾಪಟ್ಟಿಕಾನ್ವಿತಂ .
 ಸುರ್ವರ್ಣರತ್ನಖಚಿತಂ ಕಲಶೇಶ್ಯೋಭಿತಂ ಮುನೇ .. 43..
 ರುದ್ರಾವತಾರವೃಷಭೈಶ್ಯೋಭಿತಂ ತನ್ಮನೋಹರಂ .
 ತತ್ರ ಸೌಧವರೇ ಕ್ಲಪ್ತೇ ಸಹಸ್ರಸ್ತಂಭಮಂಡಪೇ .. 44..
 ಹೇಮರತ್ನಚಿತೇ ದಿವ್ಯಹೇಮಸಿಂಹಾಸನ(ನೇ)ಸ್ಥಿತಃ .
 ಇಶಾನೇನ ಚ ರುದ್ರೈಶ್ಚ ಗಣಲಕ್ಷಸಮನ್ವಿತಃ .. 45..
 --

ಭಸ್ಮೋದ್ಗೂಲಿತಸರ್ವಾಂಗಸ್ತಿಪುಂತ್ರಪರಿಚಿನ್ನಿತಃ .
 ರಾಜದ್ರತ್ನಾಂಗದೈರ್ಯುಕ್ತೋ ಮಣಿರುದ್ರಾಕ್ಷಹಾರಕಃ .. 46..
 ಮುಕುಟೋದ್ಯತ್ನಧಾಧಾಮಖಂಡಾರ್ಧಜಟಿಲಾಲಕಃ .
 ಸದಾಶಿವಾರ್ಚಕವರಶ್ಯೂಲ್ಹಸ್ತೋಹಿ ಭೈರವಃ .. 47..
 ತತ್ಕೈಕಂ ಭವನಂ ಶಂಭೋರ್ವೀರಭದ್ರೇಶ್ವರಸ್ಯ ಚ .
 ನವರತ್ನಾಂಕಿತಂ ದಿವ್ಯಂ ಪ್ರಾಕಾರವರಗೋಪುರಂ .. 48..
 ಧೂಪಾಮೋದಿತದಿಕ್ಷಕ್ರಂ ಮಣಿದ್ಯುತಿವಿರಾಜಿತಂ .
 ತಲ್ಲಿಂಗಂ ಪೂಜ್ಯೇತ್ವ ಬಿಲ್ವಮಂದಾರಚಂಪಕೈಃ .. 49..
 ದೀಪೋಪಹಾರಧೂಪೈಶ್ಚ ಚಂದನೇನಾಕ್ಷತಾದಿಭಿಃ .
 ಸ್ತೌತಿ ಹೃಷ್ಯಸ್ತಿಕಾಲಂ ಸ ತಲ್ಲಿಂಗಂ ಪಾರಮೇಶ್ವರಂ .. 50..
 --

ವೀರಭದ್ರ ಉವಾಚ -

ಕ್ಷಯದ್ವೀರ ದಕ್ಷಾಧ್ವರಧ್ವಂಸಕಾಶಾವಸೇಶಾನ ಚಾಶಾವಿಹೀನೇತಿ ತುಷ್ಠಃ .
 ತ್ವಮೇವಾಸಿ ಭದ್ರಂ ತ್ವಮೇವಾಸ್ಯ ಭದ್ರಂ ಸತಾಂಚಾಸತಾಮಾಶು ಮಾಂ
 ಮೋಕ್ಷಯಾದ್ಯ .. 51..
 --

ಇತ್ಥಂ ಸ್ತೌತಿ ಸದಾಶಂಭುಂ ವೀರಭದ್ರೋ ಗಣಾಗ್ರಣೀಃ .
 ಶೈಲಾವರಣಮೇತದ್ವೈ ಶಂಭೋಶ್ಮಿವಗಣಾಶ್ರಯಂ .. 52..
 ದಶಲಕ್ಷಪ್ರಮಾಣೇನ ಪರಿಧಾಕೃತಿವಿಸ್ತರಂ .
 ಗೋಪುರಾರ್ಬುಧಕೋಪೇತಂ ರಮ್ಯಮಂಡಪಮಂಡಿತಂ .. 53..
 ಸಹಸ್ರನಿಯುತಸ್ತಂಭೈಃ ಕುಂಭೈಶ್ಚಾಪಿ ಸಮನ್ವಿತಂ .
 ರಮ್ಯಲಿಂಗಾಲಯೋತ್ತರಂಗರಾಜದ್ವೈಷಭಶೇಖರಃ .. 54..
 ಧಗದ್ಧಗಿತದಿಕ್ಷಕ್ರಂ ಶೈಲಾವರಣಮೀಶಿತುಃ .
 ವ್ಯಾಯಾಮಾಯತದೀರ್ಘಾಂಚಾಪ್ಯೇತದ್ಬೋಽಭಿಹಿತಂ ಮಯಾ .. 55..
 ಏವಮಾಭ್ಯಂತರಾಃ ಕೃಪ್ತಾಃ ಪ್ರಾಕಾರವರಗೋಪುರಾಃ .
 ಸಹಸ್ರಪ್ರಮಥಾಧೀಶೈಸ್ಸಪ್ತಸಾಗರಮಧ್ಯಗೈಃ .. 56..
 ಶೈಲದ್ವೀಪಸರಿದ್ವಿಶ್ಚ ನಿರ್ಮಿತಂ ವಿಪಿನನೈರಪಿ .
 ಧ್ಯಾತ್ವಾ ಧೈಯಮಿದಂ ವಿಪ್ರಗಣೋ ಭವತಿ ಶಾಂಕರಃ .. 57..
 ಸ್ಕಂದ ಉವಾಚ -

ನೇವ ಪ್ರಾಕಾರಮಧ್ಯೇ ಹರವಿಧಿಹರಯೋ ನೋ ಗಣಾ ನಾಪಿ ವಾತೋ
 ನೋ ಚಂದ್ರೋ ನ ಸೂರ್ಯರಶ್ಮಿನಿಚಯೋನಾಗ್ನಿತ್ರಯಂ ನೋ ಸುರಾಃ .
 ಏಕಸ್ತತ್ರ ಮಹೇಶ್ವರೋ ವಿಹರತಿ ಸ್ವೈರಂ ಸಹಾಂಬೋ ಮುದಾ

ತದ್ವೇದೈರಪಿ ವಕ್ತುಮೇವ ನ ಭವೇತ್ಕವಾ ಕಥಾನ್ಯಸ್ಯ ಹಿ .. 58..

ಶರಶರಧಿರಥಾಂಗಂ ಯಂತ್ಯಯಾನಂ ವಹಾ ವೇ ಧನುವರಮಥ ತಜ್ಯಾ ವೈರಿವರ್ಗಂ
ರಥೀಚ .

ಹರಿವಿಧಿಶ್ರುತಯಃ ಕ್ಷ್ಮಾ ಪುಷ್ಪವಂತೌ ತಥಾಬ್ಧಿರ್ನಗವರ ಉರಗೇಂದ್ರಸೈಪುರಂ
ಶ್ರೀಮಹೇಶಃ .. 59..

ನಿಶ್ವಾಸಶ್ರುತಿರೇಕ ಏವ ಭಗವಾನಾಸ್ತೇ ಸಹಾಂಬೋ ಭವ-
ಸ್ತಸ್ಯಾಪಾರವಿಚಿತ್ರಸರ್ಗಬಹುಳಾಸ್ವಾಭಾವಿಕಾಶ್ಚಕ್ತಯಃ .

ತಸ್ಯಾನಂದಘನಸ್ಯ ಭಕ್ತಿಪರಮಾ ಭಾವಾ ಗಣಾಸ್ತೇ ದ್ವಿಜಾ
ಬ್ರಹ್ಮೇಂದ್ರಾದಿಮರುತ್ವದೇಷು ವಿಹಿತಾಸ್ಸಕ್ತಾ ಮಹೇಶಾಚನೇ .. 60..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಅಷ್ಟದಿಗ್ಗೋಪುರವರ್ಣನಂ
2..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 15 -
ಶೈಲಪ್ರಾಕಾರವರ್ಣನಂ ..


- .. shrIshivarahasyam . mAheshvarAkhyah prathamAMshaH . adhyAyaH 15 -
shailaprAkAravarNanam ..

Notes:

Skanda ಸ್ಕಂದ continues to describe in detail to Jaigīṣavya ಜೈಗೀಷವ್ಯ, about the
regions of Mount Kailāsa ಕೈಲಾಸ ಶೈಲ ಪ್ರಾಕಾರ as having also the residences
of (and the Śivalīnga-s ಶಿವಲಿಂಗ worshipped by) Bāṇa ಬಾಣ (Bāṇeśvara
ಬಾಣೇಶ್ವರ), Bhr̥ṅgī ಭೃಂಗೀ (Bhr̥ṅgīśvara ಭೃಂಗೀಶ್ವರ), Rīṅṛi ರಿಂಟೀ (Rīṅṛīśa ರಿಂಟೀಶ),
Kālgnirudra ಕಾಲ್ಗ್ನಿರುದ್ರ (Kālarudreśvara ಕಾಲರುದ್ರೇಶ್ವರ), Vīrabhadra ವೀರಭದ್ರ
(Vīrabhadreśvara ವೀರಭದ್ರೇಶ್ವರ) in remaining directions of the eight - Southwest
onwards.

Śivarahasyam Aṃṣaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯ) has
several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses
from some of the chapters are presented here.

Encoded and proofread by Ruma Dewan

——
Please send corrections to sanskrit@cheerful.com

